

# AGANEVDIN

KÆRA 1/2019

## FSF-skrivstovan upplýsir Aganevndini:

### Málsheitið: B71 kærir ÍF fyri brúk av ólóligum leikara í dysti hjá U15

Deild: U15 dreingir	Hvør hevur reist málið: B71
Kapping: Landskapping	Kæra móttikin: 28.03.2019
Møguligt brot framt: 24.3.2019	Kærugjald goldið: ja
Partshororing: Ja	5 daga kærufreist hildin: ja
Áheitan um munnliga viðgerð: Nei	Starvsnevndarummæli: Ongar viðmerkingar

### Úrskurður

Sambært grein 8 bókstav h í agareglugerðini, samanber grein 41 í kappingarreglunum fyri fótþolt, verður ÍF dømt at tapa dystin móti B71, lektur 24.03.2019 við málmuninum 0-3 fyri, sambært § 15 í kappingarreglunum fyri fótþolt, at hava gjort brúk av ólóligum leikara, sum ikki varð skrásettur á dómaraseðilinum undir eignum navni men undir navni hjá øðrum dreingi, sum annars eisini er skrásettur leikari hjá ÍF.

ÍF fær eisini bót sambært grein 8, litra c í agareglugerðini fyri tilvitað at hava skrásett leikara undir fólskum navni á dómaraseðilin. Fordømi eru um, at fusk við növnum á dómaraseðilinum gevur bót, sí eitt nú kæru 2/2018. Av tí at talan er um brot framt í U15, ásetur Aganevndin bótina til kr. 1000,-.

### Kæran, partshororingin og møguligt Starvsnevndarummæli

B71 gjørdist undir dystinum varuget við, at ivasamt var, um onkur leikari hjá ÍF var farin um aldursmarkið at spæla við U15. Eftir dystin spurdi liðskiparin hjá B71 seg fyri hjá venjaranum hjá ÍF og fekk at vita, at málmaðurin var eitt ár ov gamal, men spældi við undantaksloyvi. ÍF spurdi eisini um navnið á málmanninum og fekk navnið at vita. Í hesi kæru fær drongurin bókstavin “A”

Tá dómaraseðilin eftir dystarlok kom inn á Comet-skipanina, gjørdist B71 varuget við, at málmaðurin ikki stóð skrásettur undir navninum “A”, sum upplýst, men undir øðrum navni, sum í hesi kæru fær bókstavin “B”. Drongur “B” var farin um aldursmarkið og hevur undantaksloyvi frá FSF at spæla í yngri deild í 2019.

Myndir frá dystinum sýna týðiliga mynd av málmanninum hjá ÍF. Samanberingar av myndum vísa, at talan er um drong “A”, sum upprunaliga upplýst og ikki drong “B”, sum varð skrásettur á dómaraseðilin.

Í partshororingini hevur ÍF eisini viðurkent, at annar leikari var skrásettur, enn tann, ið spældi dystin og at hesin ikki hevur undantaksloyvi at spæla í yngri deild í 2019.

### Heimildir hjá Aganevndini at viðgera málið

Vísandi til grein 2, 5 og 7 í agareglugerð FSF's, hevur Aganevndin málsföri at viðgera hetta mál. Sambært grein 5 í agareglugerðini, kann Kappingarnevndin nær sum helst leggja eitt mál fyri Aganevndina.

### Fakta í málinum

Aganevndin staðfestir, at leikarin, sum stóð skrásettur á dómaraseðlanum til nevnda dyst, ikki var sami persónur, sum veruliga leikið dystin.

# AGANEVDIN

## Lógarverkið

Sambært § 15 í kappingarreglunum fyrir fótþolt um loyvisbrøv, verður ein leikari bert roknaður sum lógligur leikari, um leikarin er skrásettur í leikaraskráseting FSF's sum upprunaleikari fyrir eitt ávist felag ella sum tilfluttur leikari við loyvisbrævi at leika í viðkomandi felagi.

§ 28 í kappingarreglunum fyrir fótþolt ásetur reglur um dómaraseðilin. Á dómaraseðlinum skulu standa allir leikarar. Ein ábyrgdarpersónur fyrir felagið hefur ábyrgd av, at dómaraseðilin er rætt fyltur út.

§ 41 í kappingarreglunum fyrir fótþolt ásetur, at "Verður lið dømt at tapa dyst, verður málmunurin 0-3 roknaður."

## Staðfestingar, metingar og niðurstöða

Aganevdin staðfestir, at tað er prövfast at leikari "A" hjá ÍF U15 dreingjum ikki stóð skrásettur undir eignum navni á dómaraseðlinum til dystin móti B71, 24. mars 2019. At fuska við növnum á dómaraseðlinum er álvarsamt brot á reglur FSF's um skráseting av lógligum leikarum og at skráseta rættar upplýsingar á dómaraseðlinum.

Aganevdin metir, at tað hefur stóran týdning, at felögini virða dómaraseðilin og tann týdning, hann hefur sum amboð fyrir gjøgnumskygning og eftirlit.

Niðurstöðan er, at sambært grein 8 bökstav h í agareglugerðini, samanber grein 41 í kappingarreglunum fyrir fótþolt, verður ÍF dømt at tapa nevnda dyst móti B71 við málminum 0-3 fyrir at hava gjört brúk av ólógligum leikara.

Fordomi eru um, at felag verður dømt at gjalda bót fyrir fuskan við növnum á dómaraseðlinum. Tí verður ÍF eisini sektað við bót sambært grein 8, litra c í Agareglugerðini. Stöddin á bótini verður sett til 1000,- kr. fyrir brot framt í U15 dreingir.

## Kæruvegleiðing

Sambært grein 12, litra f í agareglugerðini, kann úrskurðurin um at ÍF tapir dystin við málminum 0-3 kærast til Yvirkærunevndina innan 5 dagar eftir, at ÍF hefur móttikið úrskurðin. Úrskurðurin um bót kann ikki kærast.

## Staður, dagfesting og undirskrift:

Tórshavn 12. apríl

  
Anni á Hædd, forkvinna

Aganevdin, ið viðgjørði hesa kæru: Anni á Hædd, lögfrøðingur og forkvinna, Ken Nónklett, lögfrøðingur og næstformaður og Sissal Kj. Kristiansen, ráðgevi.